

मीरपुरि में मांझादनि महन्तु -:-

(२१५)

खबर पेई खावंद खे, त मांझादनि जो सन्तु ।
 आयो कम्बर गाम में, बाओ देवीदासु महन्तु ॥
 साईअ सन्तनि मिलण जो, सदा मनि उत्साहु ।
 ही बि अचनि अडण में, जागियुनि चित में चाउ ॥
 इहा सुन्दरु सलाहिड़ी, सारी संगति सुणाई ।
 सभिनी चयो सनेह सां, जीउ सचा साई ॥
 प्रीतम घणे प्रेम सां, ब्र सेवक संभिराया ।
 लिखी घणे नियाज़ सां, गढु पत्र पठाया ॥
 अचो अडण असांजिड़े, ओ मांझादनि जा मीर ।
 पखिड़े खे पवित्रु कयो, धारे चरण सुधीर ॥
 अगे मांझादनि में, दिनो होव अन्जामु ।
 कदही ईदासीं इन तरफि, त दिसिबो मीरपुरि गामु ॥
 मिलणु महद पुरुषनि जो, आहे जग में महांगो ।
 कृपा कजो कुरिबनि भरिया, बणियो आहे सांगो ॥
 पत्री पड़िही प्रेम भरी, दमु देरि न कयाऊं ।
 वेनती मजाऊं, आया दिलिबर देश में ॥

(२१६)

साईअ घणे सनेह सां, कयो सन्तनि जो सन्मानु ।

दुहिल दमामा वठी हलियुमि, थी अबलुचन्दु अगिवानु ॥
 गुलाब गुलनि जा टोकिरा, केई घुराया ।
 सन्तनि जे मार्ग में, से प्रीतम विछिराया ॥
 से वदभागी आहिनि गुलिड़ा, चरण स्पर्श करनि ।
 जिनि जे रज कणे सां, टेई लोक तरनि ॥
 जै जै मंगल धुनि सां, आया दिलिबर जे दरिबारि ।
 अतुर छटाया अङ्गण में, हर हंथि थी हुबिकार ॥
 श्री आत्माराम जी सेज ते, बिराजमानु थियो सन्तु ।
 भरिसां गालीचे उते, मीरपुरि महन्तु ॥
 दिसी नम्रता नाथ जी, थियो गदि गदि देवीदासु ।
 सुखी रहंदे सुहग सां, शाबासि पुट शाबासि ॥
 असां मलंगनि जी मिठा, दिलिड़ी अथेई ठारी ।
 बाबल बलिहारी, तूं सचु पचु सूरिजु सिन्धु जो ॥

० गीतु ०

बाबल .बुधार्ई मूंखे, राम नाम जो को रसिड़ो ।
 राम नाम जे जपण सां, मिलंदो गुरुअ जो गसिड़ो ॥
 साईअ चयो सनेह सां, बुधो सन्त शिरोमणि,
 रामु नामु सभु रसनि जी आ दिव्य चिन्तामणि,
 पर चिन्ता हरींदो तदहिं, जे गाए मधुरु जसिड़ो ॥१॥
 रारे में रघुवीरु आ, ममे में हीउ जीवु,
 अकार में सतिगुरु सचो, जहिंजी कीरति आ कमनीयु,
 मिलाए जीव खे राम सां, देई नाम जो मिठो नशिड़ो ॥२॥

प्रीतम . बुधई प्रेम सां, पोइ प्रेमियुनि जी रस रीति,
 उहे कहिड़े अनुराग सां, कनि नाम में प्रतीति,
 रारे में रामु आए में अमां, ममे में लखणु लसिड़ो ॥३॥
 हिकु छत्रु हिकु मुकट मणि, सभ अखिरनि सिर वसनि,
 जे उचारीनि अनुराग सां, से पल में पिरीं पसनि,
 पर प्रापति थिए उन्हनि खे, मुर्शिदु दिए जिनि दसिड़ो ॥४॥
 . बोलु . बुधी बाबल जो, थियो महन्त जे मन मोदु,
 उमंग सां उथी करे, मुंहिजी गुरु भरियाई गोद,
 हिकु हिकु वचनु हरीअ जो, मिस्ती जो आहे तसिड़ो ॥५॥
 मजिलसूं मालिक कयूं, घणी मौज मचाए,
 रीझायो सन्त सजणनि, घणां रसिड़ा रचाए,
 गेहन भरियो मजलस मां, नुखितीअ सां खीसड़ो ॥६॥

(२१७)

साईअ घणे सनेह सां, सन्तनि सरिचायो ।
 नितु नितु नवनि रसनि जो, बादलु बरिसायो ॥
 कदहीं सतिसंग विनोद जा, बोल मिठा बालीनि ।
 कदहीं अखि बूट रांदि करे, हिक ब्रिए खे गालीनि ॥
 दरिबारि में मजिलस थिए, प्रेम पट खोलीनि ।
 कदहीं सैर कनि सणकुनि ते, भाव मगनु दालीनि ॥
 कदहीं मुहिबती मलहूं विड़िही, साई साहिबु रीझाईनि ।
 के नयूं नयूं अहिलूं करे, महन्त हर्षाईनि ॥
 भाग भरियूं देवियूं अची, गीत मिठा गाईनि ।

मुहिबत मीरपुरि जी दिसी, सभु सन्त बि साराहीनि ॥
 वाह बाबल तुंहिजो राजिड़ो, सदा अजरु अमरु हूंदो ।
 तूं ई पियारीं प्रेमियुनि खे, भरे कृपा जो कूंडो ॥
 सदा गुर नानक शाह जी, थींदव महर निगाह ।
 गुरु हरि गोबिंदु हमिराहु, जिते किये झर झंगनि में ॥

(२१८)

साईअ . बुधाई सनेह जी, हिक कथा रसीली ।
 कीरति कौशल्या अमड़ि जी, जंहि में नेहियुनि नशीली ॥
 रघुवर चयो मिठी मायड़ी, आहे ज्ञानु जगत में सारु ।
 बिना ज्ञान मुक्ति ना मिले, इऐं वेदनि कयो उचारु ॥
 तंहि करे मिठी मायड़ी, मुंहिजी मिन्थ मंत्रु खणीं ।
 कंहि ज्ञानवंत गुरदेव जी, शिषिणी पउ बणीं ॥
 तद्रहिं कौशल्या घणे कुरिब मां, पंहिजो बालकु गोदि करे ।
 मुक्ति न घुरिजेमि बालिड़ा, इऐं चयो हांउ भरे ॥
 बाल कलोल ब्रचनि जा, मां किरोडें कल्प दिसां ।
 श्री सिय रघुवर लालन जा, फ्यों सुख पसां ॥
 तुंहिजा . बुधी ललित बोलिड़ा, थिए रग रग में आनन्दु ।
 ललित आलिंगन अगियां, झूठो ब्रह्मानन्दु ॥
 लाख लाख चुम्बन करियां, त बि चपिड़नि प्यास घणीं ।
 श्री रघुकुल मौल मणीं, तोखे निर्निमेष दिसंदी रहां ॥

(२१९)

भागनि सां आई भेनिड़ी, हर्ष भरी होरी ।
 मशहूरु आ मुलिकनि में, मीरपुरि जी होरी ॥

जणु सांवलु खेले शौंक सां, ब्रज जी रंग होरी ।
 चार ई जुग चिरजीवु रहे, साई साहिब जी होरी ॥
 प्रेम पिचिकारी भेरे, खेले साहिबु रंग होरी ।
 जणु वैकुण्ठ जे वणिकार में, खेले हरि होरी ॥
 सरसु लगी साकेत में, साई साहिब जी होरी ।
 असुली अविचल धाम खां, मिली मालिक खे होरी ॥
 महीनो आयो मांघ जो, बसन्तु फूलारियो ।
 भाग भरियनि भगतनि खे, सचे साहिब संभारियो ॥
 सभेई पंहिजे वतन खां, वठी कृपा जी दोरि ।
 आयमि अबल अङ्गण में, चुमीं प्रीतम पोरि ॥
 सचु पचु ईहा साकेत खां, भेनरु भूमि लथी ।
 जिते जाहिरु थियो जहान में, जेको हीणनि दिए हथी ॥
 अनन्त प्रेमियुनि टोलिड़ा, आया मीरपुरि धाम ।
 बाबल जे जै कार सां, गूंजण लगो गामु ॥
 जड़ चेतन जानिब खे, कनि प्रीति सांणु प्रणाम ।
 सभ कहि हंघि साहिब जो, गार्इनि जसिड़ो जाम ॥
 बाबल जी दरिबारि थमि, हिकु मिथिला पुरि माड़ो ।
 जिते युगल धणियुनि जो, वजे जस जो नगारो ॥
 साई सिंघासण ते, सूहे सूफियुनि जो सलितानु ।
 धन्य दिलिबर दीवानु, प्रेमियुनि पंगति विच में ॥

(२२०)

जेदाहुं तेदाहुं मौज जी, रती रांदि रहे ।

नीह नशो नेणनि तां, हिक्कु लहिजो कीन लहे ॥
 साई बि साकेत समाज में, अखिड़ियूं अटिकाए ।
 कौतुक रसु होरीअ जो, पंहिजे साहिब देखाए ॥
 पीले गुलाबी रंगनि जा, केई मट भरिया ।
 पीचक लगण खां अगि में सभिनी चित ठरिया ॥
 हरी ॐ तत्सत् चई, खई साहिब पिचिकारी ।
 इहो पंचासतनु प्रणामु करे, दिनी कोकिलि किलिकारी ॥
 सतिगुर नानक चरण में, छोड़ी पीचक प्रेम भरी ।
 ब्रचिड़ा जिऐमि शाल चयो, सतिगुर शाह ठरी ॥
 बी पीचक वढ़इनि जे, सेजा ते छोड़ी ।
 उन्हनि बि दिनी आसीसड़ी, सदा रंगि रचो डी ॥
 पोइ युगल जे नामनि ते, छोड़ी बाबल पिचिकारी ।
 उतां बि बूंदुनि रूप में, आई कृपा फुंहारी ॥
 ब्रज सरिकारि चरणनि में, वरी कयो पीचक प्रणामु ।
 मुरली . बुधाए रस भरी, दिना मोहन लाल इनामु ॥
 अलिबेले अवध धणियुनि दे, छोड़ी पिचिकारी ।
 भिना चरण युगल जा, थी जिति किथि जै कारी ॥
 मिठी अमड़ि ऐं दासनि दे, हाणे छोड़नि पिचिकारियूं ।
 सभेई वजाईनि सनेह सां, गदि गदि थी ताड़ियूं ॥
 पिचिकारियुनि प्रेमियुनि जूं, ततियूं दिलियूं ठारियूं ।
 मुहिबत जूं माड़ियूं, मुंहिजे अबल अदियमि केतिरियूं ॥